

بِسْمِ اللّٰهِ الرَّحْمٰنِ الرَّحِیْمِ

اشارات

گذشتہ ترجمان القرآن میں ہم نے قوموں کی تعمیر و ترقی میں ماضی کی اہمیت پر بحث کرتے ہوئے بتایا تھا کہ مسلم قوم کے لیے اتباع اسلاف کی اہمیت دنیا کی دوسری اقوام سے کہیں زیادہ ہے۔ اس کے باں رنگ و نسل، زبان و وطنیت کے وسیع اختلاف کے باوجود وحدت فکر اور وحدت عمل نظر آتی ہے، اُس میں علاوہ دوسرے وجوہ کے، ایک اہم وجہ اس ملت کی سلف سے وابستگی بھی ہے۔ سلف کے ساتھ تعلق نے نہ صرف اسے ایک سلک میں منسلک رکھا ہے بلکہ اسے ایک واضح نظام سیاست، نظام معیشت اور نظام معاشرت بھی عطا کیا ہے۔ اسی سے اس کے اجتماعی شعور کا بیوٹی تیار کیا گیا ہے۔ یہ ایک ایسی عظیم نعمت ہے، جس سے دنیا کی دوسری قومیں ترقی و ترقیب محروم ہیں۔ یہ اس اجتماعی شعور کا اعجاز ہی ہے کہ یہ قوم ہزار اخلاقی بیماریوں میں مبتلا ہونے کے باوجود "من" کے نقطہ نظر سے بالکل صحت مند ہے۔ چنانچہ ہم دیکھتے ہیں کہ صدیوں کے انخطاط کے بعد آج بھی جب اُس کے سامنے اسلام کی کوئی ایسی تعمیر یا حیات اجتماعی کی ایک ایسی شکل پیش کی جائے جس کی تائید سنت رسول اور آثارِ صحابہ سے نہ ہوتی ہو، اور جس کے حق میں شروع سے اب تک کے جہورِ امت کا مسلم الثبوت نظام فکر نہ ہو، تو یہ قوم اس تعمیر اور حیات اجتماعی کے اس نقشہ کی ظاہری چمک کے باوجود اسے قبول کرنے سے انکار کر دیتی ہے۔ ممکن ہے کہ اس ملت کا ہر فرد دلائل سے یہ ثابت نہ کر سکے کہ اس میں فلاں فلاں جگہ استعام ہیں مگر اس کا احساس ضرور اس بات کی گواہی دیتا ہے کہ "ایں نقشب دیر است"۔

ملت کے اس طرز فکر کو ہمارے بعض "کرم فرما" مجذباتیت و رجعت پسندی یا آبا پرستی کہہ کر اس کے خلاف ایک رائے عام تیار کرنے کی منظم کوشش کر رہے ہیں۔ لیکن ہم یہ عرض کریں گے کہ جس انداز سے

اس روش کے خلاف نفرت پھیلائی جا رہی ہے اُس کے چھٹے بھی ان کی مخصوص مصلحتیں کام کر رہی ہیں۔ یہاں یہ موقع نہیں کہ ہم ان حضرات کی اس جدوجہد کے نتائج پر کوئی تفصیلی بحث کریں۔ اس پر انشاء اللہ کسی آئندہ موقع پر گفتگو کی جائے گی۔ مگر یہاں اتنی گزارش کر دینا ہم ضروری سمجھتے ہیں کہ یہ اپنی اخلاق اور معاشرت کو جس ذہنیت نے سب سے زیادہ تباہ کیا ہے وہ یہی ”مصلحت کو شی“ اور ”فکری بے راہ روی“ ہی تو ہے جسے نہایت عیار سے ”حقیقت پرستی“ اور ”حجرت“ کا نام دے دیا گیا ہے۔

ایک مسلمان کو انبیاءِ علیہم السلام اور خصوصاً سید الانبیاء محمد رسول اللہ صلی اللہ علیہ وسلم اور ان کے حبیبِ نفعہ اصحاب سے جو قلبی تعلق ہے، اس میں کافی دخل جذبات کا بھی ہے اور ہونا چاہیے۔ جو لوگ اس نسبت اور رشتہ کو توڑنے یا کمزور کرنے کے آرزو مند ہیں، ان کے لیے اس کے سوا کوئی چارہ کار نہیں کہ وہ جذبات کے خلاف ایک معاندانہ فضا ہموار کریں۔ یہ حضرات بڑی چالاکی کے ساتھ لوگوں کے ذہنوں میں اس خیال کو راسخ کرنے کی کوشش کر رہے ہیں کہ ہر فعل جس میں جذبات کسی جہت سے بھی ذخیل ہوں، سراسر احمقانہ ہے۔ یہ انداز فکر بالکل غلط اور انسانی عظمت کے عین منافی ہے۔ جذبات، حیات انسانی کا جزو لاینفک ہیں۔ ان کی اگر صحیح طریقے سے پرورش کی جائے تو اس سے نہایت ہی اچھے نتائج برآمد ہوتے ہیں۔ انسانی شخصیت کی تکمیل انہی کے ذریعے ہوتی ہے۔ انہی کی مدد سے ایک فرد کی صلاحیتیں ایک مرکز پر مجتمع ہوتی ہیں۔ اسے ایک نصب العین سے عشق اور محبت پیدا ہوتی ہے اور اُس کے اندر وہ مہرأتِ زندانہ ”جہنم لیتی ہے جس سے وہ آتشِ نرود“ میں بے خطر کود پڑتا ہے۔ عقل ایک میزان ہے، یہ ایک کسوٹی ہے جس کی مدد سے ہم مکڑے کو کھوٹے سے، خوب کو ناخوب سے، حق کو باطل سے میز کرتے ہیں۔ لیکن وہ پیز جو صحیح اور حق کے حصول کے لیے ہمارے اندر سعی و جہد کا دلولہ پیدا کرتی ہے وہ جذبات ہی ہیں۔ اگر انسان کے اندر جذبات نہ ہوتے تو وہ صرف ایک بیجانہ ”ہوتا مگر وہ ایک صاحب احساس انسان نہ ہوتا۔ چنانچہ اسی جذبہ کو ہمارے ایمان کا مدار قرار دیا گیا ہے:

عن انس قال قال رسول الله صلى الله عليه وسلم

حضرت انس سے روایت ہے، انھوں نے کہا کہ رسول اللہ

علیہ وسلم لا یؤمن احدکم حتیٰ اكون احب الیه من اوالہ بناک وولدک والناس اجمعین
 (مشکوٰۃ کتاب الایمان)

صلی اللہ علیہ وسلم نے فرمایا تم میں سے کوئی صاحب ایمان نہیں ہو سکتا جب تک کہ میں اس کے نزدیک اس کے اولاد اور تمام لوگوں سے زیادہ محبوب نہ ہو جاؤں۔

اس ضمن میں یہ بھی ذہن نشین رہے کہ عمل کے جو چھتے تخت الشور سے اُبتتے ہیں، وہ ضروری نہیں کہ ہمیشہ کڑوے ہی ہوں۔ اگر جذبات کی قبیل بے پناہ پر نفاذ صحیح کے بند باندھ دیئے جائیں تو اس سے نہ صرف شور کی اوپر کی سطح پر، بلکہ اُس کے نیچے بھی پاکیزہ احساسات کے ایسے متعدد دوحادے بر نکلتے ہیں جن سے شخصیت کی کھیتی سیراب ہو کر سیرت و کردار کی نہایت عمدہ فصلیں اگاتی ہے۔ اس لیے ہر وہ چیز جو تخت الشور کے چلن میں سے چھن چھن کر آئے، یا جو جذبات کی سطح پر تیز تری ہوئی ہم تک پہنچے وہ ہمیشہ ہی نقصان دہ اور حضرت رسال نہیں ہوتی۔ جو انسان اپنے قلب کو سلبی خیالات کی بازی گاہ نہیں بناتا، جو دوسروں اور حرص و ہوا سے ہمیشہ اسے پاک رکھتا ہے، اور ان کی بجائے ايجابية حیات بخش اور نیک خیالات کی پرورش کرتا ہے اُس کا دل بھلائی کا مرکز ہوتا ہے، شرافت کا مبداء ہوتا ہے، اور اس سے ہمیشہ نیکی کے سونے چھوٹتے ہیں اس کے جذبات کو گمراہ جذبات اور نقصان دہ جذبات کے قبیل میں شمار کرنا کسی معقول آدمی کا کام نہیں ہو سکتا۔

اسی طرح بعض حضرات مسلمانوں کی اسلاف سے محبت کو آباد پرستی یا رجعت پسندی سے تعبیر کرتے ہوئے فوراً یہ کہنا شروع کر دیتے ہیں کہ اس رجحان کی قرآن حکیم نے سختی سے مذمت کی ہے اور اپنے اس دعوے کی تائید میں وہ چند آیتیں بھی لے آتے ہیں جن میں باپ و دادا کی کوڑا زلفیہ کو گمراہی کہا گیا ہے۔ لیکن یہ حضرات یہ نہیں دیکھتے کہ جس چیز کو قرآن پاک نفل کبر رہا ہے وہ یہ نہیں کہ ہر وہ عمل جو باپ و دادا نے کیا ہے وہ یقیناً گمراہی تھا اور اب جو شخص بھی اس کی پیروی کرے گا وہ بالضرور گمراہ ہی ہو گا۔ بلکہ اُس نے جس رجحان کی مذمت کی ہے وہ یہ ہے کہ ایک شخص کے پاس اپنے کسی فعل کے برحق ہونے کے لیے اور

کوئی دیر گزارے بغیر اس کے نہ ہو کہ باپ دادا کے وقتوں سے یہی کچھ ہوتا آرہا ہے۔ ظاہر بات ہے کہ یہ طرز عمل ان حالات میں تو ضرور غلط ہے جن میں باپ دادا گراہی میں مبتلا ہوں اور ایک شخص انہی کی انذاہدہند پیروی کرتا چلا جائے۔ ایسا شخص لازمی طور پر غلط راستے پر پڑ جائے گا۔ لیکن یہ دیکھیے کہ قرآن حکیم کن حالات میں آباؤ اجداد کی پیروی پر تنبیہ کر رہا ہے۔

اور جب کسی ان سے کہا گیا کہ جو علم خدا نے بھیجا ہے اس کی پیروی کرو ورنہ انہوں نے یہی کہا کہ ہم تو اُس بات کی پیروی کریں گے جو ہمیں باپ دادا سے ملی ہے۔ اگر ان کے باپ دوسرا کسی بات کو نہ سمجھتے ہوں اور راہ راست

وَإِذْ قِيلَ لَهُمُ اسْتَعِزُّوا بِمَا أَنْزَلَ اللَّهُ فَأُولَٰئِكَ كَانُوا لِيَاقِينًا مَّا نَعْبُدُنَا عَلَيْهَا أَبَاءَنَا أَوْ كُؤُوفًا أَبَاؤُهُمْ لَا يَعْتَمِرُونَ شَيْئًا وَلَا يَهْتَدُونَ -

(البقرہ - ۲۱)

پر نہ ہوں تو کیا یہ پھر بھی انہی کی پیروی کیے چلے جائیں گے۔

ان آیات میں دیکھیے، جس چیز کو غلط قرار دیا گیا ہے وہ محض اتباع اسلاف نہیں بلکہ یہ ہے کہ انسان ان کی پیروی پر اُس حالت میں بھی اصرار کرے جب کہ اسلاف نہ تو عقل رکھتے ہوں اور نہ ہی ہدایت یافتہ ہوں تو قرآن چاہتا ہے کہ ان کی پیروی اختیار کرنے سے پہلے آدمی آنکھیں کھول کر دیکھے کہ وہ معقول اور صحیح راستے پر بھی چل رہے تھے یا نہیں۔

اسی طرح دوسری جگہ فرمایا:

وَإِذْ قِيلَ لَهُمُ تَعَاوَنُوا إِلَىٰ مَا أَنْزَلَ اللَّهُ وَإِلَى الرَّسُولِ فَمَا كُنْتُمْ تَعْتَدُونَ وَلَا يَأْتِيَنَّكُمْ أَمْثَلُ الَّذِي اتَّخَذَ إِسْرَافِيئِيلُ ابْنَهُ إِسْرَافِيلَ إِذْ أَخْرَجَهُ مِنَّا مُنْتَهِيًا عَلَى الْأَعْنَافِ وَإِسْرَافِيلُ كَانَ مِنَ السَّاجِدِينَ وَإِذْ قِيلَ لَهُمُ اسْتَعِزُّوا بِاللَّهِ وَرَسُولِهِ إِنَّا فَاعِلُونَ إِنَّمَا تَعْبُدُونَ اللَّهَ فَاسْتَعِزُّوا بِاللَّهِ وَرَسُولِهِ إِنَّا فَاعِلُونَ وَلَا يَأْتِيَنَّكُمْ أَمْثَلُ الَّذِي اتَّخَذَ إِسْرَافِيلُ ابْنَهُ إِسْرَافِيلَ إِذْ أَخْرَجَهُ مِنَّا مُنْتَهِيًا عَلَى الْأَعْنَافِ وَإِسْرَافِيلُ كَانَ مِنَ السَّاجِدِينَ

(المائدہ - ۱۴)

اور جب اُن سے کہا گیا کہ آؤ اس فرمان کی طرف جو خدا نے بھیجا ہے اور آؤ رسول کے طریقہ کی طرف تو انہوں نے کہا کہ ہمارے لیے تو میں وہی طریقہ کمانی ہے جس پر ہم نے اپنے باپ دادا کو پایا ہے۔ کیا یہ باپ دادا کی پیروی کیے چلے جائیں گے چاہے اُن کو کسی بات کا علم نہ ہو اور وہ سیدھے راستے پر نہ ہوں۔

یہاں بھی صرف ایسے آباؤ اجداد کی پیروی پر گرفت کی گئی ہے جو نہ تو علم رکھتے ہوں اور نہ راہ راست

ہی پر ہوں۔

جب آپ نے اپنے باپ اور قوم کو کہا کہ کیسی صورتیاں ہیں بن پر آپ لوگ مجھ اور بنے بیٹھے ہیں تو وہ کہنے لگے ہم نے اپنے باپ دادا کو انہی کی پوجا کرتے ہوئے پایا۔ آپ نے کہا کہ تم اور تمہارے باپ دادا صریح گمراہی میں رہے۔

اَذَقَالَ لِآبِيهِ وَقَوْمِهِ مَا هَذِهِ
السَّمَائِيلُ الَّتِي أَنْتُمْ لَهَا عَابِقُونَ - قَالُوا
وَجَدْنَا آبَاءَنَا لَهَا عَابِدِينَ - قَالَ لَقَدْ
كُنْتُمْ أَشْتُمْ وَأَبَاءُكُمْ فِي ضَلَالٍ مُّبِينٍ -

(الانبیاء-۵)

جب ان سے کہا گیا کہ اس حکم کی پیروی کرو جو خدا نے بھیجا ہے تو انہوں نے کہا کہ نہیں ہم تو اس بات کی پیروی کریں گے جس پر ہم نے اپنے باپ دادا کو پایا ہے۔ کیا وہ باپ دادا ہی کی پیروی کریں گے تو ان شیطان ان کو عذاب بہنم ہی کی طرف کیوں نہ بلا رہے۔

وَإِذْ أَوْحَيْنَا لَهُمْ آتِنَا مَا نَنْزِلُ اللَّهُ
قَالُوا بَلْ نَتَّبِعُ مَا وَحَدَّ نَا عَلَيْهِ آبَاءُنَا أَوْ
لَوْ كَان الشَّيْطَانُ بِدُعْوَتِهِمْ إِلَى عَذَابِ
السَّعِيرِ - (رحمان-۳)

مندرجہ بالا آیات اس حقیقت کی ترجمان ہیں کہ قرآن حکیم جس چیز کو گمراہی سے تعبیر کر رہا ہے وہ اسلاف کی پیروی نہیں بلکہ وہ غلط اندازہ تک رہے جو ایک شخص اپنے دل پسند رواج، عقائد، خیالات و نظریات کو نہ چھوڑنے کے لیے بسا اوقات اختیار کرتا ہے۔ وہ اپنی اس غلط روش کو صحیح ثابت کرنے کے لیے آبا و اجداد کا سہارا لیتا ہے۔ حکم کا یہ انداز یا استدلال کا یہ طریق یقیناً قابل ملامت ہے اور قرآن پاک نے بڑی سختی سے اس پر تنبیہ فرمائی ہے۔ مگر یہ اسی صورت میں ہے جب کہ آبا و اجداد بے عقل ہوں، بے علم ہوں، ضلالت میں مبتلا ہوں، اور شیطان کی پیروی کرنے والے ہوں۔ لیکن یہ صریح ظلم و زیادتی ہوگی اگر ان آیات کو مستحق ان نفوس قدسیہ کو قرار دیا جائے جن کی نیکی و راست روی کی نہ صرف خداوند تعالیٰ خود شہادت دیتے ہیں بلکہ ان کی پاکیزہ روش کو ہمارے لیے ایک نمونہ کے طور پر پیش کیا جاتا ہے اور ہمارے ایمان کی بنیاد ہی اس بنا پر رکھی جاتی ہے کہ ہم ان کی پیروی کریں۔

وہ لوگ جنہوں نے انسان کی عمرانی زندگی کا ایک سرسری سا جائزہ بھی لیا ہے وہ اس حقیقت سے اچھی طرح واقف ہیں کہ انسان کے کسی قول یا فعل پر نئے پن کا اطلاق نہیں ہو سکتا۔ یہاں ہمیشہ ماضی ہی استقبال کا جیسے بدل کر حال کے بیٹھ پر جلوہ افروز ہوتا ہے۔ اس لحاظ سے اس دنیا میں انسانی اعمال کی کوئی شاہراہ ایسی نہیں جس پر انسانیت کے قافلے نہ گزرے ہوں۔ انسانیت کے یہ قافلے بغلا ہر تو بے شمار دکھائی دیتے ہیں مگر اصل میں یہ صرف دو ہی ہیں۔ شر کا قافلہ اور خیر کا قافلہ۔ ان دونوں قافلوں میں ایک بنیادی اور اساسی فرق یہ ہے کہ شر کا قافلہ کبھی ایک راہ پر نہیں چلا۔ اُسے چونکہ مختلف ادوار میں مختلف قسم کی گراہیاں جاوے مستقیم سے ہناتی رہیں، اس لیے وہ بھی خسرو سدا کی مختلف وادیوں میں بھٹکتا رہا۔ اس میں جو شخص بھی شریک تھا اُس نے اپنے لیے یہ فرضی نہ سمجھا کہ اپنے پیشرووں کے قدم بقدم چلے۔ بلکہ اُس کے نزدیک معیار کمال ہی تھا کہ وہ جہاں تک ممکن ہو جدت سے کام لے۔ اس کے برعکس خیر کے قافلہ کی سب سے بڑی خصوصیت یہ رہی ہے کہ اُس کے افراد کی راہ ہمیشہ ایک اور روش یکساں رہی ہے۔ اس کی وجہ یہ ہے کہ ازل سے اس قافلہ کا نقطہ آغاز ایک، منزل مقصود ایک اور بیخ و بن ہدایت و رہنمائی بھی ایک ہی رہا ہے۔ اس میں شامل ہونے والوں کے لیے کوئی دوسری صورت بجز اس کے ممکن نہیں کہ وہ اپنے پیشروں کے نقش پا کو یہی مشعل راہ بناتے رہیں۔ اسی طرز عمل سے اُن میں اشتراک عمل کا احساس پیدا ہوتا ہے اور اسی بنیاد پر وہ نہ صرف اپنی قوم، ملک، نسل اور اپنے ہم عصروں میں سے اپنے ساتھی تلاش کرتے ہیں بلکہ وہ پوری انسانی تاریخ میں اُن نیک اور ہدایت یافتہ افراد کی جستجو بھی کرتے ہیں جو اس راستے پر گامزن ہوئے۔ اس طرح ان میں اس راہ گزرد کا ایک صحیح احساس یا وجدان پیدا ہوتا ہے جو انہیں ہر قدم پر تیار رہنا ہے کہ اب تم ٹھیک راستے پر جا رہے ہو۔ اس نقطہ نظر سے اگر دیکھا جائے تو معلوم ہوگا کہ یہاں "جدت" (اسلامی اصطلاح میں بدعت اور احداث فی الدین) سب سے بڑی گراہی ہے اور سلف کی پیروی ہی ہمارے راہ راست پر ہونے کی سب سے بڑی قوی دلیل ہے۔ آئیے اب یہ دیکھیں کہ اسلام ہمارے امداد اس احساس کو کس طرح ابھارتا ہے۔

قرآن مجید نے سب سے پہلے انسانی اذہان و قلوب میں اس خیال کی تخم دیزری کی ہے کہ خداوند تعالیٰ نے سب انبیاء کو ایک ہی دین دے کر دنیا میں مبعوث فرمایا۔ چنانچہ ارشاد ہوتا ہے:

شَرَحْنَا لَكُمْ مِنَ الْبَيِّنَاتِ مَا وَصَّيْنَا بِهِ نُوْحًا
وَالَّذِي اَوْحَيْنَا اِلَيْكَ وَمَا وَصَّيْنَا بِهِ اِبْرٰهِيْمَ
وَمُوسٰى وَعِيسٰى اَنْ اَقِيْمُوا الصّٰلٰتَ وَلَا
تَتَفَرَّقُوْا بِرِءْوَاقٍ (شوری، ۲۰)

اللہ تعالیٰ نے تمہارے لیے وہی دین متقرر کیا ہے جس کا حکم کیا تھا نوح کو اور جس کا حکم بھیجا ہم نے تیری طرف اور جس کا حکم کیا ہم نے ابراہیم کو اور موسیٰ و عیسیٰ کو، یہ کہ قائم رکھو دین کو اور اختلاف نہ ڈالو۔

اس وحدتِ فکر نے نہ صرف ایک ہی دور کے بسنے والے انسانوں میں مفاہرت کے پردوں کو چاک کر کے انہیں ایک برادری سے وابستہ کیا ہے بلکہ اسلام نے یہ نقطہ نظر پیش کر کے کہ سب انبیاء علیہم السلام ایک ہی دعوت اور ایک ہی دین کے علمبردار تھے، ایسی ملت کی بنیاد رکھی ہے جو ازل سے اب تک ایک ہی ہے۔ اسلام کا نقطہ نظر جس طرح دوسرے معاملات میں نہایت وسیع ہے اسی طرح فلسفہ تاریخ کے باب میں بھی اُس کے اندر بے حد وسعت ہے۔ اُس نے ننگ و نسل، زبان و وطن، بلکہ زمان و مکان کی پابندیوں سے یکسر آزاد ہو کر پوری انسانیت کا احاطہ کیا ہے۔ وہ پوری انسانی تاریخ کو حق و باطل کی ایک عالمگیر اور دائمی آؤینرش کی حیثیت سے پیش کرتا ہے۔ اہل حق خواہ وہ کسی ملک، قوم یا دور سے تعلق رکھتے ہوں، سب ایک ہیں۔ اور اسی وجہ سے ہر داعی الی الحق نے یہ نہیں کہا کہ میں تمہارے لیے کوئی نئی چیز لے کر آیا ہوں بلکہ ہمیشہ اسی بات پر زور دیا کہ جو نفع ہم میں تمہارے سامنے پیش کر رہا ہوں وہ بالکل وہی ہے جو میرے پیشرو بیان کر چکے ہیں۔ اس میں کوئی جدت نہیں۔

قُلْ مَا كُنْتُ بِنَدَاءِ مِنَ الْمُرْسَلِينَ وَمَا
اَذْرٰىنِيْ مَا يَفْعَلُنِيْ وَلَا يَسْكُرُوْنَ اَتَّبِعْ اِلَّا
مَا يُوْحٰى اِلَيَّ وَمَا اَنَا اِلَّا نَذِيْرٌ مُّبِيْنٌ

آپ فرمادیجیے میں کوئی نیا رسول نہیں ہوں مجھے معلوم نہیں کہ میرے ساتھ کیا ہونا ہے اور تمہارے ساتھ کیا، میں تو بس اس حکم کی پیروی کرتا ہوں جو مجھ پر وحی کیا جاتا ہے، اور میں کچھ نہیں ہوں مگر ایک صاف صاف منقبتہ کر دینے والا۔

اس آیت سے ساف معلوم ہوتا ہے کہ حضورؐ کی دعوت کوئی تئی نہیں تھی بلکہ ایک لمبے سلسلے کی آخری کڑی تھی۔

اسی طرح دوسرے بے شمار مقامات پر مختلف انبیاء علیہم السلام نے اپنے برحق ہونے کے لیے علاوہ دوسرے دلائل کے ایک دلیل یہ بھی پیش کی ہے کہ ہم سے جو پہلے انبیاء گزرے ہیں انہوں نے بھی یہی موقف اختیار کیا اور ہم سب ایک ہی برادری کے مختلف افراد ہیں۔

أَمْ كُنْتُمْ شُهَدَاءَ إِذْ حَضَرَ يَعْقُوبَ
الْمَوْتَ إِذْ قَالَ لِبَنِيهِ مَا تَعْبُدُونَ مِن
بَعْدِي - قَالُوا نَعْبُدُ إِلَهَكَ وَاللَّهُ أَبَدُكَ
إِبْرَاهِيمَ وَإِسْمَاعِيلَ وَإِسْحَاقَ إِفْوَاحًا
وَوَحْنًا لَهُ مُسْلِمُونَ (البقرہ - ۱۵)

کیا تم اُس وقت موجود تھے جب یعقوبؑ اس دنیا سے رخصت ہو رہے تھے۔ انہوں نے مرتے وقت اپنے بیٹوں سے پوچھا: بچو! میرے بعد تم کس کی بندگی کرو گے ان سب نے جواب دیا: ہم اس ایک خدا کی بندگی کریں گے، جسے آپ نے اور آپ کے بزرگ ابراہیمؑ، اسمعیلؑ اور اسحقؑ نے خدا مانا ہے اور ہم اُس کے مسلم ہیں (مسلمان)۔ کہو کہ ہم ایمان لائے اللہ پر اور اس ہدایت پر جو ہماری طرف نازل ہوئی ہے اور جو ابراہیمؑ، اسمعیلؑ، اسحاقؑ اور اولاد یعقوبؑ کی طرف نازل ہوئی تھی اور جو موسیٰؑ اور عیسیٰؑ اور دوسرے تمام پیغمبروں کو ان کے رب کی طرف سے دی گئی تھی۔ ہم اُن کے درمیان کوئی تفریق نہیں کرتے۔

پھر دیکھیے، کس بیخ انداز میں اللہ تعالیٰ رسول اللہ صلی اللہ علیہ وسلم کے تمسین کا تعلق اپنے جڑ بچہ حضرت ابراہیم علیہ السلام سے بیان فرما رہا ہے:

وَجَاهِدُوا فِي اللَّهِ حَقَّ جِهَادِهِ هُوَ
اجْتَنَبَكُمْ وَمَا جَعَلَ عَلَيْكُمْ فِي الدِّينِ مِنْ

خَرَجَ طَمَلَةً اَبِيكُمْ اِبْرَاهِيْمَ هُوَ سَمُّكَ
 الْمُسْتَبِيْنِ مِنْ قَبْلِ وَفِي هَذَا لِيَكُوْنَت
 الرَّسُوْلُ شَهِيدًا عَلَيْكُمْ وَتَكُوْنُوْا شُهَدَاءَ
 عَلٰى النَّاسِ - (الحج - ۱۰۰)

تنگی نہیں رکھی۔ تمہارے باپ ابراہیم کی امت، اسی نے
 تمہارا نام مسلمان رکھا پہلے بھی اور اس قرآن میں بھی
 تاکہ رسول تم پر گواہ ہو اور تم لوگوں پر گواہ۔

پھر دیکھیے حضرت یوسف علیہ السلام بالکل صاف الفاظ میں یہ کہہ رہے ہیں کہ میں نے ایمان سے
 عاری قوم کے طور پر تقیوں کو چھوڑ کر اپنے باپ و ادا یعنی ابراہیم واسحق و یعقوب علیہم السلام کے دین کو
 اختیار کیا ہے۔

وَ اِنِّي تَرَكْتُ مِلَّةَ قَوْمٍ لَا يُؤْمِنُوْنَ بِاللّٰهِ
 وَهُمْ بِالْآخِرَةِ هُمْ كٰفِرُوْنَ - وَ اَتَّبَعْتُ
 مِلَّةَ اَبَائِيْ اِبْرَاهِيْمَ وَ اِسْحٰقَ وَ يَعْقُوْبَ
 وَ مَا كَانَ لَنَا اَنْ نُّشْرِكَ بِاللّٰهِ مِنْ شَيْءٍ
 (یوسف - ۱۲)

اور واقعہ یہ ہے کہ میں نے ان لوگوں کا طریقہ چھوڑ کر
 جو اللہ پر ایمان نہیں لاتے اور آخرت کا انکار کرتے
 ہیں، اپنے بزرگوں، ابراہیم، اسحق اور یعقوب کا طریقہ
 اختیار کیا ہے۔ ہمارا یہ کام نہیں کہ ہم اللہ کے ساتھ
 کسی کو شریک ٹھہرائیں۔

یہ سب آیات اس حقیقت کی شاہد ہیں کہ اتباع اسلاف اس حالت میں بالکل ناگزیر ہے جب کہ
 اسلاف صراط مستقیم پر گامزن ہوں، بلکہ بعد میں آنے والوں کے لیے صداقت اور سچائی کا ایک معیار یہ بھی
 ہے کہ وہ اسی راستہ پر ہیں جس پر ان سے پہلے کے نیک اور راست رو لوگ تھے۔

نبی اکرم صلی اللہ علیہ وسلم کی بعثت سے پہلے جو انبیاء علیہم السلام گزرے ہیں وہ اپنے پیروں کو
 صرف یہی ہدایت نہیں کرتے تھے کہ وہ ان سے پہلے گزرے ہوئے انبیاء کی پیشروانی تسلیم کریں، بلکہ یہ عہد
 بھی لیتے تھے کہ وہ ان کے بعد آنے والے انبیاء کی بھی پیروی کریں۔ لیکن سلسلہ نبوت کے آخری تاجدار کے
 تشریف لے آنے کے بعد جب نبوت کا سلسلہ بالکل بند ہو چکا ہے، تو اب ہمارے ایمان کی ادنیٰ اور
 آخری شرط یہی ہے کہ ہم حضور کی ہی پیروی کریں۔ ان کا اتباع ہی ہماری زندگی کا اصلی نصب العین اور

معراج ہے۔ چنانچہ ایک مسلمان کو اپنے ایمان کے بقا کے لیے ہر لمحہ اور ہر ثانیہ ماضی کی طرف ہی پلٹ کر دیکھنا پڑتا ہے۔ ایک ایسا ماضی جس میں اُس کا آئیڈیل جگہ کار ہا ہے، جس سے اُسے راہ ہدایت حاصل ہوتی ہے۔

تمہارے لیے رسولِ خدا میں ایک اچھا نمونہ ہے، اُس کے لیے جو امید رکھتا ہے اللہ کی اور یومِ آخرت کی اور جو اللہ کو بہت زیادہ یاد کرتا ہے۔

جس نے رسول کا حکم مانا، اُس نے اللہ تعالیٰ کا حکم مانا۔ اور جو کوئی اللہ تعالیٰ اور اس کے رسول کے کہنے پر چلا۔ اس نے بُری مراد پائی۔

اللہ اور اس کے رسول اس کے زیادہ حق دار ہیں کہ وہ ان کو راضی کریں۔

فرما دیجیے اگر تم اللہ کو چاہتے ہو تو میری پیروی کرو اللہ تم سے محبت کرے گا اور تمہارے گناہوں کو معاف کر دے گا۔

اسی طرح حدیث میں بھی اس مضمون پر مختلف پہلوؤں سے زور دیا گیا ہے کہ نجات کی واحد صورت یہی ہے کہ ایک مومن رسول اللہ علیہ وسلم کے بتائے ہوئے راستے پر چلتا رہے۔ جو کچھ حضور نے فرمایا ہے اُس کی اتباع کرے اور جس سے انہوں نے منع فرمایا ہے اس سے رُک جائے۔

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا مجھ کو چھوڑ دو جب تک میں تم کو چھوڑ رہوں۔ بے شک اگلی امتوں کو کثرتِ سوال نے اور اپنے انبیاء پر اختلافات نے ہلاک کیا۔ جب تم کو

لَقَدْ كَانَ لَكُمْ فِي رَسُولِ اللَّهِ أُسْوَةٌ
حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا۔

مَنْ يُطِيعِ الرَّسُولَ فَقَدْ أَطَاعَ اللَّهَ
وَمَنْ يُطِيعِ اللَّهَ وَرَسُولَهُ فَقَدْ فَازَ
فَوْزًا عَظِيمًا۔

وَاللَّهُ وَرَسُولُهُ أَحَقُّ أَنْ يُرْضَوْا بِهِ

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي
يُحِبِّبْكُمْ اللَّهُ وَيَغْفِرْ لَكُمْ ذُنُوبَكُمْ

(آل عمران - ۳۶)

عَنْ أَبِي هُرَيْرَةَ رَضِيَ اللَّهُ عَنْهُ عَنْ
النَّبِيِّ صَلَّى اللَّهُ عَلَيْهِ وَسَلَّمَ قَالَ دَعَوْنِي مَا
تَرَكْتُمْ۔ إِنَّمَا هَدَيْتُكُمْ مِنْ قَبْلِكُمْ
كَثْرَةً سَوَاءَ لَكُمْ أَمْ خَلَفْتُمْ عَلَى أَنْبِيَائِهِمْ

فاذا نهيتكم عن شئ فاجتنبوه واذا امرتكم
بامر فاقوموا ما استطعتم۔

(متفق عليه)

عن ابى هريرة رضى الله عنه ان
رسول الله صلى الله عليه وسلم قال
كل امتي يدخلون الجنة الا من ابى،
قيل من ابى يا رسول الله، قال من اطاعنى
دخل الجنة ومن عصانى فقد ابى

کسی بات سے منع کروں تو اس سے باز رہو اور جس
بات کا حکم دوں تو اس کو کرو حتیٰ کہ تم میں استطاعت
ہو۔

حضرت ابو ہریرہؓ سے روایت ہے کہ رسول اللہ صلی
اللہ علیہ وسلم نے فرمایا میری امت کے سب لوگ
جنت میں جائیں گے مگر وہ جنت سے محروم رہیں گے
جنہوں نے انکار کیا۔ عرض کیا گیا یا رسول اللہ انکار
کرنے والا کون ہے۔ آپ نے فرمایا جس نے میری
اطاعت کی وہ جنت میں داخل ہوگا جس نے نافرمانی
کی اُس نے انکار کیا۔

اس کے ساتھ حضور سرور کائنات نے دین میں نئی نئی باتیں داخل کرنے سے بھی منع فرمایا ہے۔

حضرت عائشہ سے روایت ہے کہ رسول اللہ صلی اللہ
علیہ وسلم نے فرمایا جس نے ہمارے اس کام (یعنی
دین میں) کوئی نئی بات پیدا کی جو اس میں نہیں ہے تو
وہ رد ہے اور مسلم کی ایک روایت یہ ہے کہ جس نے کوئی
ایسا عمل کیا جس پر ہمارا طریقہ نہیں ہے تو وہ رد ہے۔
حضرت جابر سے روایت ہے کہ رسول اللہ صلی اللہ
علیہ وسلم جب خطبہ فرما رہے ہوتے تو آپ کی آنکھیں
سرخ ہو جاتیں اور ازنبہ بوجاتی اور چوش بڑھ جاتا۔
معلوم ہوتا کہ گویا آپ ایک ایسے شکر سے ڈرا رہے
ہیں جو صبح یا شام حملہ کرنے والا ہے۔ اور آپ فرماتے
رہا بقی علیہ السلام

عن عائشة رضى الله عنها قالت
قال رسول الله صلى الله عليه وسلم من
احدث في امرنا هذا ما ليس منه
فهو مردوفى رواية لمسلم: من عمل عملا
ليس عليه امرنا فهو مردوف۔
وعن جابر رضى الله عنه قال كان
رسول الله صلى الله عليه وسلم اذا خطب
احمرَّت عَيْنَاهُ وَعَلَا صَوْتُهُ وَاشْتَدَّ
غَضَبُهُ حَتَّى كَانَتْهُ مُنْدِسٌ جَبِيثٌ يَقُولُ
صَبْحَكُمْ وَمَسَاءَكُمْ وَيَقُولُ: لُبِثْتُ اَنَارًا

رَبِّيَّةَ اِشَارَاتٍ

والساعة كما تين و يقرون بين اصبعيه
السبابة والوسطى و يقول: اما بعد فان
خير الحديث كتاب الله وخير الهدي هدي
محمد صلى الله عليه وسلم و شر الامور
محدثاتها و كل بدعة ضلالة ر س م

کہ میری بیعت اور قیامت اس طرح ایک دوسرے سے
تقریب میں جس طرح کہ انگشت شہادت اور بیچ کی انگلی
اور فرماتے بہترین کلام اللہ کی کتاب ہے اور بہترین
طریقہ محمد صلی اللہ علیہ وسلم کا طریقہ ہے اور بدترین کام نئی
باتیں ہیں اور ہر بدعت گمراہی ہے۔

جناب رسالت آپ نے نہ صرف اپنی پیروی کو معیار ایمان قرار دیا بلکہ اس بات کی بھی سمجھتی سے تاکید
فرمائی کہ بن پاکیزہ لوگوں کو حضور کی قربت نصیب ہوئی ان کا اتباع بھی کیا جائے کیونکہ حضور سرور کائنات
کی تعلیم کے چلتے پھرتے منظر ہی عرش نصیب انسان تھے۔

عن ابی نجیح العریاض بن ساریة و فی
الله عنه قال و عظنا رسول الله صلى الله
عليه وسلم موعظة بليغة و جلت منها
القلوب و ذرفت منها العيون - فقلنا يا
رسول الله كانها موعظة مودع فاوصنا قال
او صدقكم بتقوى الله و السمع و الطاعة ، و
ان زامنر عليكم عبد حبشي ، و انه من
يعيش منكم فسيروا اخلاقا كشيروا
فحذروا بسنتي و سنة الخلفاء الراشدين
المهديين عضاوا عليها بالنواجذ و
اياكم و محدثات الامور فان كل بدعة
ضلالة

حضرت عریاض بن ساریہ سے روایت ہے کہ رسول اللہ
صلی اللہ علیہ وسلم نے ہم کو ایسی بلوغ اور موعظہ نصیحت فرمائی
جس سے ہمارے دل دہل گئے اور آنکھیں اشکبار ہو
گئیں۔ ہم نے عرض کیا یا رسول اللہ یہ نصیحت تو ایسی ہے
جیسے کہ آپ ہم سے رخصت ہو رہے ہوں۔ آپ ہمیں
وصیت فرمائیں۔ آپ نے کہا: میں تمہیں پرہیزگاری، سمع
و اطاعت کی وصیت کرتا ہوں اگرچہ تم پر ایک حبشی
غلام ناکم ہو اور تم میں سے جس کی عمر لمبی ہوگی وہ بہت
اختلاف دیکھے گا تو چاہئے کہ تم لوگ میری اور میرے
راست رو، ہدایت یافتہ جانشینوں کی سنت کا اتباع
نازم کرو اور اس کو دانتوں سے پکڑ لو اور خبردار نئی نئی
باتوں سے بچتے رہنا، کیونکہ ہر بدعت گمراہی ہے۔

راہد اور

ضلالة

اصحابی کا لجنوم باہم اقتدیتم میرے اصحاب ستاروں کی مانند ہیں۔ تم ان میں سے جس
اقتدیتم کی اقتدا کرو گے ہدایت پاؤ گے۔

حدیث کے علاوہ آثارِ صحابہ سے یہ چیز ثابت ہے کہ حضور کی صحبت سے فیض یاب ہونے والوں
کے نقش قدم پر چلنے ہی میں عافیت ہے۔ چنانچہ حدیث کی مشہور کتاب الدارمی کے مقدمے سے صرف دو
اقوال نقل کیے جاتے ہیں۔

المشعبی: ایاکم والمقاسیۃ والذی تویاس آرائیوں سے بچو، قسم ہے اس ناس کی جس کے
نفسی بیدار لئن اخذتم بالمقاسیۃ لتخلت
الحرام ولنجوم الحلال ولكن ما بدعکم عن
حفظ من اصحاب محمد صلی اللہ علیہ وسلم
فاعملوا بہ الدارمی منشاہ
تیسرا آرائیوں سے بچو، قسم ہے اس ناس کی جس کے
قبضہ میں میری جان ہے اگر تم قیاسات پر چلے تو حرام
کو حلال اور حلال کو حرام کر دو گے لیکن تمہیں حضور
صلی اللہ علیہ وسلم کے اصحاب سے جو طریقہ محفوظ اپنایا
ہے، تم اس پر عمل کرو۔

وہ علم کو حاصل کرو، قبل اس کے کہ یہ سمیٹ لیا جائے اور اس کا سمیٹنا یہ ہے کہ اہل علم اٹھا
لیے جائیں۔ علم کو حاصل کرو، کوئی نہیں جانتا کہ کب اس کی ضرورت پڑے یا یہ جس کے پاس ہے
اُس کی حاجت آن پڑے۔ تم عنقریب ایسے لوگ پاؤ گے جن کے بارے میں تمہیں گمان ہوگا کہ
وہ تمہیں قرآن کی طرف بلا رہے ہیں حالانکہ قرآن کو انہوں نے پس پشت ڈال رکھا ہوگا علم حاصل
کرو اور بدعت سے بچو، چرب زبانی سے بچو۔ اور قدیم پر قائم رہو۔ (الدارمی منشاہ)

سلف صالحین کی پیروی پر اس قدر تاکید کو پڑھ کر ممکن ہے کہ کسی شخص کے ذہن میں یہ سوال پیدا
ہو کہ اگر ہم ہمیشہ گزرے ہوئے انسانوں کی تقلید کرتے رہے تو اس سے ہماری ترقی رک جائے گی لیکن
اگر غور سے دیکھا جائے تو معلوم ہوگا کہ اصل صورت حال یہ نہیں ہے جس کا کہ خطرہ پیش کیا جا رہا ہے۔
جب ہم ماضی میں ایک روشن نصب العین اور اُس کی عملی تعبیر سے روشناس ہو جاتے ہیں تو ہم ہاتھ پاؤں
توڑ کر نہیں بیٹھ جاتے بلکہ ہم ہر آن اس بات کے لیے کوشاں رہتے ہیں کہ ہم اب اُس نصب العین کو زمان و مکان

کی حد بندیوں میں مقید کریں، پھر ہمارے سامنے چونکہ اس نصب العین کی ایک عملی تصویر بھی موجود ہے اس لیے ہم اپنی سعی و جہد کی نہ صرف قدر و قیمت کا تعین کر سکتے ہیں بلکہ اُس کی سمت کا بھی بخوبی اندازہ لگایا جاسکتا ہے۔ تعبیر کی حیثیت ہمارے لیے نئے نئے حقائق کی تخلیق کرتی ہے۔ اور اس طرح ہمارے اندر بہ صلاحیت پیدا ہوتی ہے کہ ہم اپنے عمل کے نتائج پر غور و فکر کر سکیں۔ ہم جو کچھ کرتے ہیں اُس کے وزن کرنے کے لیے کچھ خارجی پیمانے بھی تو درکار ہیں۔ اور وہ ہمارے نزدیک رسول اکرم صلی اللہ علیہ وسلم صحابہ کرام رضوان اللہ علیہم اجمعین اور امت کے دوسرے صلحاء کی مقدس زندگیاں ہیں۔ ان نفوس قدسیہ تے جو کچھ سمجھایا گیا اُسے ہم کسی وقت بھی نظر انداز نہیں کر سکتے اور اگر ہم اُن کو اپنی آنکھوں سے اوجھل کر کے جدت پیدا کریں گے تو یقیناً صحیح راہ سے ہٹ جائیں گے۔ نبی اکرم صلی اللہ علیہ وسلم پر سلسلہ نبوت ختم ہونے کے بعد اب "خوب و ناخوب" نے کوئی نئے پیمانے اور معیار وضع نہیں کیے جاسکتے بلکہ اب ہماری ساری تخلیقی قوتیں اسی بات کے لیے وقف ہیں کہ اُن کے مطابق زندگی کی تعمیر کریں اور ساتھ ساتھ یہ بھی دیکھتے رہیں کہ کیا ہمارا نقشہ حیات اُس معیاری نقشہ سے کسی جگہ مختلف تو نہیں ہو گیا۔ شعور، عقل و وجدان کے امتزاجی فعل سے بلاشبہ زندگی کو وسیع سے وسیع تر کیا جاسکتا ہے لیکن اس کے لیے نہ صرف منزل کا تعین مندرجہ ذیل ہے بلکہ یہ بھی ضروری ہے کہ راستے کے سنگ میل واضح اور چراغ روشن ہوں۔ جو ملت یا قوم ان چیزوں سے صرف نظر کر لیتی ہے وہ منزل کی طرف بڑھنے کی بجائے بے مقصدی کی بھول بھنیاں میں ٹھیک کر رہ جاتی ہے۔

ان گزارشات کے بعد حقیقت کسی حد تک واضح ہو چکی ہے کہ ایک مسلمان کے اپنے ماضی سے رشتے کی نوعیت و سری قوم سے کیونکہ مختلف ہے۔ ایک قوم جس کا ماضی اُس کے لیے روشن ترین ہو، جس کے باسے میں اُس کے ہادی برتنے یہ کہاؤ خیر القورون قدرنی ثعل الذین یلوئہم ثم الذین یلوئہم ثم قیشتوا لکذب، اُس کے متعلق اُس کے دل میں وہ معاندانہ جذبات کسی طرح پرورش پاسکتے ہیں جو یورپین اقوام نے اپنے ماضی کے تاریک دور (DARK AGES) کے متعلق اپنے سینوں میں پارہ رکھے ہیں۔ وہ تو میں جن کا ماضی سخت گھٹاؤنا ہو وہ اگر اس سے نفرت کریں، تو اس میں معقولیت بھی ہے لیکن وہ ملت جس کا ماضی اُس کے لیے سنہری زمانے کی حیثیت رکھتا ہو، جو درخشندہ اور تابناک ہو جس کے نقوش آج بھی اُس کے حافظے میں محفوظ ہوں اور جو ہر دور میں اس کے لیے مشعلِ رہہ کا کام دے، وہ اگر اپنے آپ کو ماضی سے منقطع کرنے کی حماقت کرے تو اس کے زیادہ پر خوف